

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- रुधमसिंह नगर (उत्तराखण्ड)

पंतनगर विश्वविद्यालय से 08 कार्मिक सेवानिवृत्त

पंतनगर। 29 फरवरी 2020। पंतनगर विश्वविद्यालय से आज 08 कार्मिक सेवानिवृत्त हुए, जिनको डा. रतन सिंह सभागार में आयोजित समारोह में भावभीनी विदाई दी गई। विश्वविद्यालय के कुलसचिव डा. ए.पी. शर्मा ने सभी सेवानिवृत्त हो रहे कर्मियों को पुष्पगुच्छ, स्मृति चिन्ह एवं प्रशस्ति-पत्र प्रदान किये। उप-वित्त नियंत्रक, डा. जे.सी. बडोला, ने कार्यक्रम का संचालन किया। इस अवसर पर अधिष्ठाता, पशुचिकित्सा एवं पशुपालन महाविद्यालय, डा. एन.एस. जादों मंचासीन थे।

डा. शर्मा ने विश्वविद्यालय की ओर से सभी सेवानिवृत्त हो रहे कर्मिकों के योगदान और सहयोग के लिए धन्यवाद देते हुए कहा कि उन लोगों ने लम्बी अवधि तक सेवाएं दी हैं, जिसकी वजह से पंतनगर विश्वविद्यालय आज उच्च स्तर पर है। उन्होंने कहा कि सेवानिवृत्त कर्मियों की लम्बी अवधि तक सेवा एवं योगदान को विश्वविद्यालय नहीं भूल पायेगा और सदैव ऋणी रहेगा। डा. शर्मा ने कहा कि विश्वविद्यालय के कर्मी नौकरी नहीं बल्कि सेवा करते हैं, जो पंतनगर विश्वविद्यालय की संस्कृति बन गयी है। डा. शर्मा ने विंता व्यक्त की कि बड़ी संख्या में सेवानिवृत्त हो रहे कर्मिकों के कारण भविष्य में विश्वविद्यालय के कार्यों को सुचारु रूप से संचालित किया जाना आसान नहीं होगा। डा. ए.पी. शर्मा ने सेवानिवृत्त होने वाले कर्मियों को स्वस्थ एवं मंगलमय जीवन के लिए शुभकामनाएं दी।

इस अवसर पर अधिष्ठाता पशुचिकित्सा एवं पशुपालन महाविद्यालय डा. एन.एस. जादों एवं निदेशक निर्माण एवं संयंत्र डा. एस.के. गोयल ने भी सेवानिवृत्त हो रहे कर्मिकों को शुभकामनाएं दी। सेवानिवृत्त हो रहे कर्मिकों में से श्री राजीव कुमार अग्रवाल, श्री जनार्दन उप्रेती एवं श्री अरुण कुमार शर्मा ने भी अपने उद्गार प्रकट किये।

आज सेवानिवृत्त हो रहे कर्मिकों में श्री राजीव कुमार अग्रवाल, सहायक निदेशक; श्री जनार्दन उप्रेती एवं श्री अरुण कुमार शर्मा, प्रशासनिक अधिकारी; श्रीमती उमा सिंह, सिस्टर; श्री हरीश चन्द्र, सुरक्षा चौकीदार; श्री देवकुमार, बेलदार; तथा श्री सलेखी एवं श्री राजेन्द्र प्रसाद, कृषि श्रमिक, सम्मिलित थे।



सेवानिवृत्त हो रहे कर्मिकों के साथ कुलसचिव, डा. ए.पी. शर्मा एवं अन्य अधिकारी।